

KUNSIĠĠ LOKALI KIRKOP



Il-Minut tas-sebgha u tletin (37) laqgħa tas-sitt leġislatura tal-Kunsill Lokali Kirkop li saret nhar il-Hamis 23 ta' Ġunju, 2011 fit-tlieta ta' wara nofs in-nhar (3pm) fl-uffiċċju amministrattiv tal-Kunsill.

Preżenti għall-Laqgħa: Mario Salerno Sindku
Joe Carbone Viċi Sindku
Stephen Mizzi Kunsillier
Rose Roberts Kunsillier
Nadia Zammit Kunsillier
Ranier Busuttil Segretarju Eżekuttiv

S-Sindku ppresedja l-laqgħa.

1. Interview lil applikanta ta' Skrivana ġdida.

Is-Segretarju qal li l-Kunsill laqgħa l-applikazzjonijiet għal skrivan/a prospettiva li diġa huma impjegati ma' xi kunsill lokali. Kien hemm biss applikazzjoni waħda eliġibbli u li kienet tas-Sinjurina Anthea Vella. Għalhekk Anthea Vella ġiet mitluba tiġi għal intervista fl-uffiċċju tal-Kunsill. Is-Sinjurina Anthea Vella aċċettat tiġi għal din il-laqgħa u intalbet tidhol.

Il-Kunsill laqgħa lis-Sinjurina Anthea Vella u wara li sarula xi mistoqsijiet il-Kunsill iddeċieda li l-applikanta għandha tiġi impjegata mal-Kunsill propju għaliex raha li hija persuna affidabbli u abbli hafna biex taħdem dan ix-xogħol. Kulhadd qabel li tintgħażel Anthea Vella apparti is-Sur Stephen Mizzi li astjena mil-ġudizzju.

1. Qari u Konsiderazzjonijiet tal-Minuti

1.1. Il-Minuti tal-laqgħa tqassmu u inqraw.

2. Punti Mqajjma mill-Minuti

2.1. Il-Kunsillier Stephen Mizzi beda biex issuġġerixxa li il-Punti imqajjma mil-Minuti tibda issir qabel l-Approvazzjoni tal-Minuti kemm fl-Agenda kif ukoll fil-Minuti stess. Kulhadd qabel ma dan is-suġġeriment u ser jibdew isiru hekk.

2.2. Is-Sur Mizzi ried jiċċara li f' Punt numru 5.2.3. tal-Minuti ta' qabel huwa qal li l-kazin ma semmih fl-ebda hin. Għalhekk is-Sur Mizzi ried li jikkwota il-korrezzjoni kif ġej:

“Is-Sur Stephen Mizzi issuġġerixxa lil Kunsill sabiex il-bandli jibda jinfetħ filghodu u jingħalaq filghaxija. Dan minhabba n-numru ta' complaints minn nies minhabba id-dgħa, sustanzi fil-post, u atti oxxeni li qed isiru u għaldaqstant Stephen issuġġerixxa li l-bandli jinfetħ fis-7am u jingħalaq fl-10pm. Is-Sinjura Rose Roberts issuġġeriet li isir passaġġ sabiex il-kazin tal-labour minn wara ma jkunx magħluq mil-aċċess. Is-Sur Mizzi għal din ir-reazzjoni issuġġerixxa li nħallu ċavetta mal-Barman tal-kazin sabiex ikollu l-via libera tar-rixtellu u jkun jista jifih u jgħalqu.

Rose imbgħad ilmentat li mhux sew li nħabbu l-barman bil-piż li tithalla ċavetta fil-kazin għaliex jekk titwaddab xi haġa il-kazin ser ikun responsabbli.”

2.3. Is-Sur Mizzi xtaq isaqsi fuq il-Van li kellu jinxtra x'sar minnu. U qal li tajjeb isir l-agreement ma' Burmarrad Commercials Ltd ta' 4,200 u li jsir bil-pick up u il-kaxxa tal-freezer li kellu tingħata lil Kunsill ukoll. Rigward il-van li kienu sellfulna ma jistax jithallas penny għaliex qatt ma kellna ftehim għal kirja.

2.4. Rigward il-hsara fuq il-van tal-hut il-Kunsill qabel li tingħieb kwotazzjoni ta' parts second hand u nirrangawlu bil-fondi tal-Kunsill minajr ma' nqabdu l-insurance.

3. Approvazzjoni tal-Minuti

3.1. Il-Minuti ġew approvati unanimament wara li jsiru dawn l-emendi.

4. Approvazzjoni għall-ordnijiet godda

4.1. Kwotazzjonijiet –

Is-Segretarju qal li kellna 6 tipi ta' kwotazzjonijiet sabiex ikunu parti mil-proġett tal-Housing Estate.

L-ewwel kwotazzjoni li nġiebet għall-approvazzjoni kienet tal-korsijiet tal-kompjuter fejn kien hemm applikant wiehed li kien it-TCTC fejn il-prezz kien jitratta f' €1010 għal kull set ta' korsijiet Learn IT għal tfal u l-istess prezz għal Adulti. Bħala prezz jinvolvi 85 persuna u f'kaz li jkun hemm inqas jigi kkalkulat l-ammont pro rata.

Kulhadd qabel li tingħażel l-offerta tat-TCTC. Fuq din il-Kwotazzjoni ġie maqbul ukoll li l-istudenti ikunu kollha mill-Housing Estate galadarba il-Housing authority ma jaċċettawx li ikollna studenti minn barra l-Housing Estate.

Kwotazzjoni ohra kienet ta' Power washer u Generator. Hawn kien hemm ukoll applikant wiehed pero meta nġiebet għall-approvazzjoni il-Kunsill ra li l-prezzijiet huma għoljin wisq għal dak li qiegħed ifittex il-Kunsill, għalhekk ser jingiebu kwotazzjonijiet ohra fuq dan ir-rigward.

Rigward il-kwotazzjoni taż-żebgħa tat-toroq kien hemm żewġ applikanti u il-Kunsill iddeċieda li tingħażel il-kwotazzjoni tal-Galaxy minhabba li hija aktar vantaġġuza fil-prezz.

Kwotazzjoni ohra kienet dik tal-Bankijiet ta' l-injam fejn kellna erbgħa applikanti. Wara li ġew evalwati intgħażlu il-bankijiet tas-Sur Anton Zarb li kienu daww li intlaqtu l-iktar bħala estetikament.

Rigward il-Kwotazzjoni tal-manutenzjoni tal-bankijiet kellna biss offerta wahda pero ma intgħāzlitx minhabba li il-Kunsill iddeċieda li hija għolja għal budget.

Is-Sindku biex jikkonkludi fuq din it-tema qal li dawn ix-xogħlijiet iridu isiru sa l-aħħar ta' Settembru għaliex marbutin b'kuntratt mal-Housing Authority.

5. Stqarrjiet varji

5.1 Is-Sindku qal li rigward it-toroq l-Asfaltar kella l-aħħar default u bghatnijieli bil-miktub. Is-Sur Salerno qal li qatt ma waqqalna wiċċna l-art daqs din id-darba.

Is-Sur Salerno qal li hu tkellem mal-Perit Bezzina u hu qallu li fi Triq Sant Anġlu diġa hażż il-livelli għalhekk issa imiss lil Asfaltar biex jibda x-xogħol. Rigward it-Triq taċ-ċimiterju is-Sindku qal ukoll li il-problema li kellna issa ġiet solvuta wara li tkellem mas-sidien ta' l-għelieqi li ser jgħaddi il-pipe tad-drain minn go fihom pero bil-kundizzjoni li ix-xogħol jitlesta qabel awwissu minhabba li ikun l-ix-xahar fejn idemmlu l-għelieqi.

Is-Segretarju qara l-ittra li intbghatet lil Asfaltar fejn gie iċċarat li l-Asfaltar ser jehel il-multa ta' €200 kuljum jekk ma jlestix it-toroq kif miktub fuq l-ittra skond id-dati rispettivi.

Is-Sinjura Rose Roberts staqsiet jekk il-biċċa ta' quddiem id-dar tagħha hux ser issir bil-patching ukoll. Is-Sindku u Stephen qalula li dik ma kienetx parti mil-proġett pilota għalhekk trid issir apparti.

5.2. Is-Sindku tkellem fuq il-leisure park fi Triq San Pietru. Il-Ministeru ta' Jason Azzopardi irid disinn ta' post rikreattiv. Is-Sindku qal li irridu niddeċiedu bejn żewġ temi, fejn wahda hija li immorru għal post li iridu iż-żgħażaġh pero ikun ta' deterrent għan nies tal-madwar jew inkella post rikreattiv u jkun tajjeb għal ġenituri u anzjani. Is-Sindku qal li l-aħjar jaħseb li nagħmlu it-tieni tema fejn imbgħad bhala post rikreattiv għaž żgħażaġh intuhom biċċa fejn tar-Robba.

Is-Sur Mizzi qal li fi Triq San Pietru ahna dejjem tlaqna bl-idea li naghmluh bhala nursery. B'dan il-mod in-nies kollha ikunu kuntenti ghax bhala hin mhux ser ikun ta xkiel ghan nies.

Is-Sinjura Roberts qablet ukoll pero qalet li ma nistghux li mbghad ikollna nqabbdu lil xi hadd biex jinghalaq ukoll. Stephen qal li kiekun f'dak il-każ ikollna lil xi hadd wiehed u jibda jkun imhallas.

Is-Sindku xtaq kjarifika ta xi rridu nfissru b' nursery u Stephen spjegal li jkun ghat tfal iż-żghar. Ikun ta' Playing area ghat-toddlers. Is-Sur Salerno qal li toġbu l-idea imma magħha xtaq li inżidu biċċa li tkun bhala parti kulturali b' xi opra t'arti. Kulhadd qabel u Stephen issuġġerixxa wkoll li jsir amfiteatru.

Imbghad Stephen issuġġerixxa li jkollna kuntatt mal-Fakulta ta' l-Arkitettura fl-Universita ta' Malta fejn nissuġġerixxa naghmlu kompetizzjoni ta' disinji ghal da nil-park imbghad wara liema disinn jigi magħżul isir il-ġnien fuqu u ir-rebbiegh jinghata premju.

5.3. Is-Sur Charlie Farrugia talab lil Kunsill sabiex issir laqgħa mal-Kunsill sabiex tiġi diskussa l-idea ta' skola ġdida fil-kantuniera ta' Triq l-Imdina. Is-Sinjura Rose Roberts qalet imma jekk ser tiġi skola ohra ser jiżdied il-load ta' drenagġ li fl-aħħar jispiċċa fi Triq Valletta Kirkop kantuniera ma' Triq Danny Cremona fejn is-sitwazzjoni hemmhekk qegħda prekarja hafna li johroġ volum kbir ta' drenagġ ma kull ftit xita li tagħmel.

5.4. Is-Sur Joe Carbone qal li il-bibien tal-Kunsill il-ġdid qed issirilhom ħsara kbira minhabba ix-xemx u issuġġerixxa li tajjeb isirulhom il-ħsajjar biex jilqgħu ix-xemx. Kulhadd qabel ma dan is-suġġeriment.

5.5. Is-Sur Carbone qal ukoll li ġibdulu l-attenzjoni ir-residenti li hdejn il-mina hemm telqa kbira u tajjeb li nerġġhu nibdew niehdu ħsiebha għaliex hija fid-dahla tar-raħal.

5.6. Rigward ir-restawr tan-niċċa ta' San Anard ta' mal-kazin tal-football kulhadd qabel li issir u li jkun hemm preżenti security ma' l-iscuffolding biex ma jkunx ta' biża għal kazin tal-futbol li jistgħu jitilgħu miegħu.

5.7. Is-Sur Carbone qal li it-traffic policeman quddiem id-dar tiegħu trid titlaq bħal f'postijiet oħra għaliex qeghdin ikunu ta' xkiel biex wiehed jistrih. L-istorbju li ikun hemm fil-hemda tal-lejl meta tagħddi xi karozzu huwa kbir li jaħsdek. Għalhekk tajjeb li dawn jinqalghu isiru aktar l-isfel mir-residenti. Carbone qal li għet ukoll is-Sinjura Grace Gauchi u qaltli li qiegħed jgħaddi hafna traffic ta' heavy vehicles u qed isir hafna pollution ta' exhaust u noise.

5.8. Is-Sur Mizzi ried jagħmilha ċara fil-laqgħa li il-klabb tal-futbol irid sierrah rasu li jekk f'Kirkop 2 jibda jaqleb l-ilma fil-grawnd il-ġdid ser iżomm il-Kunsill Lokali responsabbli għal kull spejjeż jistgħu jinqalghu.

5.9. Is-Sinjorina Nadia Zammit ilmentat li il-Kuntrattur ta' l-iskart qiegħed idum biex jiġbor l-iskart għaliex qiegħed ikollu hafna ħsarat bit-trakk irridu inkellmuh biex ma jibqax ikun hemm dan id-dewmien u ibgħatu in-nies tar-raħal.

5.10. Is-Sinjorina Nadia Zammit staqsiet fuq il-bus shelters u kif bqajna fuqhom għaliex s'issa għadhom ma sarux. Is-Segretarju qallha li meta tkellimna mas-Sur Kevin Zahra hu qalilna li dawn il-bus shelters għandhom isiru sat-3 ta' Lulju qabel tibda ir-riforma l-ġdida tat-trasport publiku.

5.11. Is-Sur Mizzi qal li għandna bżonn li nduru dawra s-siġar u niżbruhom mil-kuntrattur għaliex kibru hafna.

5.12. Stephen qal li jixtieq jinforma l-kulhadd fuq il-korsijiet taz-zumba. Hu spjega li qiegħed ikollna madwar mitt ruh mifruxa fuq tlett klassijiet fil-ġimgħa pero importanti li il-kunsill mhux qiegħed johroġ l-ebda penny anzi meta tikkalkula kollox il-Kunsill ġie għamel profit ta' madwar

€400. Meta tinkludi wkoll il-klassijiet tat-tfal u iz-zumba li kienet issir qabel il-Kunsill jibqa bi profit ta' madwar €900.

Stephen qal li galadarba dawn il-klassijiet niżlu tajjeb mar-residenti tajjeb li għal Settembru nerggħu nibdewhom u nutilizzaw dan il-profit li sar billi nissussidjaw xi klassijiet u noffrulhom il-kors b'xejn.

Is-Sinjura Rose Roberts esprimiet id-diżappunt tagħha fuq żewġ kuntratturi li jaħdmu mal-Kunsill li huma s-Sur Raymond Attard ta' l-iskart u s-Sur Mario Borg tal-qtugħ ta' ħaxix. Rigward is-Sur Attard hemm bżonn qtugħ ta' ħaxix f'toroq bħal Triq ir-Ramlja pero hu qiegħed jgħidilha li hemm mhux fil-kuntratt tiegħu allura qalet f'dak il-każ inkellmu lil min hu responsabbli. Rigward il-ħaxix li għandu responsabilita tiegħu Mario Borg Rose qalet li bħalissa hawn telqa kbira u tixieq li inkellmuh billi nagħmlu laqgħa miegħu u immorru fuq il-post.

5. Awtorizzazzjoni tal-pagamenti

Il-Pagamenti għaddew kollha.

6. Affarijiet oħra

Mozzjonijiet – Rigward il-mozzjoni li pprezentawhom u ffirmawha is-Sur Mizzi flimkien mas-Sinjin Nadia Zammit, Stephen qara din l-imsejja mozzjoni u wara talab li ssir il-votazzjoni għaliha. Il-Votazzjoni kienet żewġ voti favur u tlieta kontra għalhekk din il-mozzjoni ma għaddietx.

Saret ukoll kontra-mozzjoni li giet ipprezentata mis-Sindku Mario Salerno u ssekondata mis-Sinjura Rose Roberts. Minhabba li din il-mozzjoni ma gietx ipprezentata fiż-żmien ta' sitt ijiem qabel il-laqgħa din il-kontra-mozzjoni ma setgħetx diġi diskussa u għalhekk giet posposta għal-laqgħa li jmiss.

7. Konkluzjoni

7.1. Il-laqgħa intemmet fil-5.30pm.

Mario Salerno

Sindku

Ranier Busuttil

Segretarju Eżekuttiv